



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-2668/2

29 -06- 2021 г./v.



Врз основа на член 22, член 23 став 1 од Законот за спречување на корупцијата и судирот на интереси („Службен Весник на Република Македонија” број 12/2019), член 36 став 1, член 40 и член 41 од Деловникот за работа на Државната комисија за спречување на корупцијата, Државната комисија за спречување на корупцијата, постапувајќи по пријава за корупција од познат подносител – физичко лице, на 49-а седница, на продолжението на седницата одржано на ден 09 Јуни 2021 година, донесе:

Одлука

Пријавата за корупција бр. 12-2668/1 од 12.08.2020 година, доставена до Државната комисија за спречување на корупцијата од познат поносител – физичко лице, ----- од -----, СЕ ОТФРЛА.

Согласно со одредбите на Законот за спречување на корупцијата и судирот на интереси, Државната комисија за спречување на корупцијата нема основ за нејзино надлежно постапување во предметот со број 12-2668 од 2020 година оформен врз основа на пријавата бр. 12-2668/1 од 12.08.2020 година .

Предметот со број 12-2668 од 2020 година да се затвори и да се архивира.

Одлуката на Државната комисија за спречување на корупцијата, со образложението - во деперсонализирана форма, да се објави на веб страницата на Државната комисија во рок од 5 (пет) дена од донесувањето.

Примерок од одлуката да се достави до подносителот на пријавата.

Образложение

Предметот со број 12-2668 од 2020 година е оформен врз основа на пријава бр. 12-2668/1 од 12.08.2020 година, доставена од познат поносител – физичко лице, ----- од -----, со познати адресни податоци.

Пријавата содржи наводи кои упатуваат на сомневања за злоупотреби на службената положба од страна на јавен обвинител и од судии кои постапувале во предмет во кој посочениот јавен обвинител е странка - во предмет оформен и правосилно завршен пред Основниот суд во ----- и при тоа злоупотребите на службената положба од страна на јавниот обвинител се поврзуваат со негово противзаконито влијание врз основа на службената положба како јавен обвинител.

Видно од содржината на пријавата и доставената придружна документација подносителот, кој има роднинска поврзаност со јавниот обвинител против кој ја поднесува пријавата, има сомневања за противправно работење на судиите кои постапувале во предмет во кој подносителот и пријавената се странки и во кои се одлучувало за недвижен имот – заедничка сопственост/сосопственост на роднински поврзани лица, сето тоа врз основа на влијанието кое јавниот обвинител го има(л) заради својата службена положба како службено лице.

Според приложената документација, а и како што наведува подносителот, судската постапка по однос на предметниот недвижен имот е правосилно завршена – решена и од страна на суд од повисока инстанца, што говори за тоа дека подносителите ги користеле или евентуално се откажале од користење на дозволените правни средства и дека на предметниот случај постапиле надлежните органи.

Адреса: ул.Пресвета Богородица број 3, 1000 Скопје - Република Северна Македонија

Adresa: rr. PresvetaBogorodicanr.3, 1000 Shkup - Republika e MaqedonisëSëVeriut

email: contact@dksk.org.mk

ten/tel: +389 2 3248 930

<https://www.dksk.mk>

Во делот од пријавата кој се однесува на издавањето под закуп на недвижниот имот сопственост на пријавената, како и на дел од имотот - заеднички и други простории, сопственост на другите роднински поврзани лица Државната комисија за спречување на корупцијата оцени дека дејствието на давање под закуп на “туѓите” делови од недвижноста е прашање од граѓанска природа.

Врз основа на сите околности на предметниот пријавен случај, Државната комисија за спречување на корупцијата, во делот на наводите за коруптивно постапување по однос на кое Државната комисија постапи преку Одделението за спречување на корупцијата утврди дека се работи за фактичка состојба која се должи на евентуална повреда на остварување на права на подносителот, како и за евентуални противправни дејствија кои датираат од пред десет или повеќе години, дотолку повеќе и дека по однос на истите подносителот имал и/или користел судска заштита и за истото биле/се донесени одлуки од надлежните судови во Републиката.

Имено, од аспект на сомневањата за евентуално противзаконито влијание врз судија/судии и/или противправно постапување од судии кои постапувале во посочениот пријавен случај Државната комисија оцени дека се тие непотврдени и за истите нема начин да бидат докажани, но и дека сметано според времето на евентуално нивно сторување истото подразбира истечен рок на застареност на евентуално сторени коруптивни дејствувања, кои би можеле да се подведат под основи на сомневање за сторени кривични дела од Глава триесетта - Кривични дела против службената должност од Кривичниот законик на Република Северна Македонија.

Според наводите содржани во пријавата и од причини, како е погоре наведено, Државната комисија оцени дека истата не содржи елементи кои би претставувале основ за надлежно постапување на Државната комисија согласно со членот 17 од Законот за спречување на корупцијата и судирот на интереси - конкретно за евентуално поведување постапка за кривично гонење – за кривични дела кои се гонат по службена должност и/или покренување на иницијатива пред надлежните органи за поведување постапка за утврдување на одговорност, заради противправно остварување на корист, директно или преку посредник за себе или за друг од страна на службени лица - избрани и именувани лица кои вршат јавна функција.

Врз основа на се, погоре наведено, Државната комисија за спречување на корупцијата одлучи како во диспозитивот на оваа одлука.

Одлучено на ден 09 Јуни 2021 година

Изработил: Х.М., Советник
Одобрил: м-р Шемши Салаи, член и заменик претседател



Доставено до
-Архива
-Подносителот